



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, FEBRUARY 2, 2021 / MAGHA 13, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું:

(૧) પોલીસ અધીક્ષકશ્રી મહેસાણાનાં પત્ર નંબર:- લઈબ/૪૧૪/ જાહેરનામું/૨૦૬/૨૦૨૧, તા.૨૫-૦૧-૨૦૨૧

જાહેરનામું

લોક પ્રતિનિધિત્વ અધિનિયમ ૧૯૫૧ની કલમ-૧૨૭ (ક)ની જોગવાઈઓના પાલન માટેનું.

ક્રમાંક પીઓએલ/૧૭૧/૨૦૨૧.—રાજ્ય ચૂંટણી આયોગ ગાંધીનગરના તારીખ ૨૩મી જાન્યુઆરી, ૨૦૨૧ના પત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-ક થી જિલ્લા પંચાયત/તાલુકા પંચાયત તથા નગરપાલિકાની સામાન્ય ચૂંટણીનો કાર્યક્રમ જાહેર કરવામાં આવેલ છે. મહેસાણા જિલ્લા તાલુકા પંચાયત તથા નગરપાલિકાની સામાન્ય ચૂંટણીઓ તારીખ ૨૮મી ફેબ્રુઆરી, ૨૦૨૧ના રોજ યોજનાર છે. આ ચૂંટણી દરમ્યાન પ્રચાર માટે ચૂંટણીને લગતા ચોપાનીયા, ભીંતપત્રો વિગેરેના મુદ્રણ અને પ્રકાશન માટે લોક પ્રતિનિધિત્વ અધિનિયમ, ૧૯૫૧ની કલમ-૧૨૭(ક) ની જોગવાઈઓ લાગુ પડે છે. આ કલમ-૧૨૭(ક) ની જોગવાઈ, મુજબ કોઈપણ વ્યક્તિ જેના પર તેના મુદ્રક અને પ્રકાશકના નામ અને સરનામા ન હોય તેવા ચૂંટણીને લગતા ચોપાનીયા કે ભીંતપત્રો વિગેરે છાપી કે પ્રસિદ્ધ કરી શકશે નહિ, અથવા છપાવી કે પ્રસિદ્ધ કરાવી શકશે નહિ. તેમજ પ્રકાશકની ઓળખ અંગેના એકરારની બે નકલ મુદ્રકને આપ્યા સિવાય કોઈ પણ વ્યક્તિ ચૂંટણીને લગતા ચોપાનીયા, ભીંતપત્રો કે અન્ય સામગ્રી છાપી શકશે નહિ કે છપાવવાની વ્યવસ્થા કરી શકશે નહિ.

આગામી જિલ્લા તાલુકા પંચાયત તથા નગરપાલિકાની સામાન્ય ચૂંટણીઓ અંતર્ગત અત્રેના મહેસાણા જિલ્લામાં આ બાબતેની કાર્યરીતીનું સંબંધકર્તા તમામે પાલન કરીને અમલવારી કરવાનું જરૂરી બને છે. આથી હું પ્રદીપસિંહ રાઠોડ, જી.એ.એસ., અધિક જિલ્લા મેજિસ્ટ્રેટ મહેસાણા, મહેસાણા જિલ્લામાં આવેલ મુદ્રણાલયોના મુદ્રકોને ઉક્ત આદેશની જોગવાઈઓ મુજબ નીચે મુજબની સુચનાઓનું ચુસ્તપણે પાલન કરવા ફરમાવું છું.

- (૧) કલમ-૧૨૭ (ક) (૧) ની જોગવાઈઓ મુજબ ચૂંટણીને લગતા ચોપાનીયા, ભીંતપત્રો કે અન્ય સામગ્રીનું છાપકામ કરવામાં આવે ત્યારે મુદ્રક પંક્તિમાં મુદ્રક અને પ્રકાશનના નામ અને સરનામા સ્પષ્ટ પણે અવશ્ય દર્શાવવા. તેમજ આવા ભીંતપત્રો, ચોપાનીયા કે અન્ય છાપકામ કરેલ સાહિત્યની છાપેલી પ્રતોની સંખ્યા પણ અચૂક દર્શાવવાની રહેશે.
- (૨) ચૂંટણી સંબંધી કોઈપણ ચોપાનીયા અથવા ભીંતપત્રો કે અન્ય સામગ્રીનું મુદ્રણ હાથ ધરતાં પહેલાં ઉક્ત કલમ-૧૨૭ (ક) (૨) ની જોગવાઈઓ મુજબ મુદ્રકે રાજ્ય ચૂંટણીપંચ દ્વારા નક્કી થયેલા આ સાથેના જોડાણ “ક” મુજબના ઠરેલ નમૂનામાં પ્રકાશક પાસેથી એકરારપત્ર બે નકલમાં મેળવવાના રહેશે. અને આ એકરાર પત્ર ઉપર પ્રકાશકની તેમજ પ્રકાશકને અંગત રીતે ઓળખતી હોય તેવી બે વ્યક્તિની શાખ તરીકે સહીઓ કરવાની રહેશે. મુદ્રકે પણ તે અધિકૃત કર્યા બદલ તેમાં સહી કરવી.
- (૩) મુદ્રકે છાપેલા ચૂંટણીને લગતા “ચોપાનીયા અથવા ભીંતપત્રો” બાબતમાં નીચેની વિગતો તેના મુદ્રણના ત્રણ દિવસની અંદર સંયુક્ત રીતે નહીં પરંતુ અલગ અલગ રીતે કલેક્ટર અને જિલ્લા મેજિસ્ટ્રેટ કચેરી, મહેસાણાની ફોજદારી શાખાને મોકલી આપવી.

(અ) જોડાણ “ક” મુજબ પ્રકાશક પાસેથી મળેલ અને અધિકૃત કરાયેલ એકરારપત્રની એક નકલ.

(બ) મુદ્રિત સામગ્રીની ત્રણ નકલો.

(ક) આ સાથેના જોડાણ “ખ” માં મુદ્રકે છાપેલ મુદ્રણને લગતી માહિતી ભરીને મુદ્રક તે સહી કરીને અધિકૃત કરી આપવી.

વધુમાં એ બાબતનો ઉલ્લેખ કરવામાં આવે છે કે, ચૂંટણીને લગતું ચોપાનીયું અથવા ભીંતપત્ર” એટલે ઉમેદવારના જુથની ચૂંટણીની તકો વધારવા કે તેને પ્રતિકુળ અસર પહોંચાડવા માટે વહેંચવામાં આવેલ કાંઈ છાપેલું ચોપાનીયું હેન્ડબીલ અથવા બીજું, ત્રીજું લખાણ અથવા ચૂંટણીને લગતું ભીંતપત્ર એવો અર્થ થાય છે.

તેમજ કલમ-૧૨૭ (ક)ની જોગવાઈ અને આયોગની ઉક્ત સુચનાઓના કોઈપણ ઉલ્લંઘનને ખૂબ ગંભીરતાથી જોવામાં આવશે અને યોગ્ય કેસોમાં રાજ્યના પ્રવર્તમાન કાયદા અન્વયે મુદ્રણાલયનું લાયસન્સ/રજીસ્ટ્રેશન પણ રદ કરવા જેવા કડક પગલાં લેવામાં આવશે. વધુમાં આ અંગેનો ભંગ થયેથી કલમ-૧૨૭ (ક) (જ) ની જોગવાઈ મુજબ છ માસ સુધીની કેદની અથવા રૂ. ૨૦૦૦/- સુધીના દંડની અથવા બંને શિક્ષાઓને પાત્ર ગુનો બનતો હોઈ આ જોગવાઈ મુજબ મુદ્રણાલયની સામે યોગ્ય જણાયે કાનુની પગલાં ભરવાની કાર્યવાહી કરવાને પાત્ર થશે.

ઉપરના કૃત્યોની બંધીના ફરમાનનો અમલ કરવા સારૂ હું સંબંધિત પોલીસ સ્ટેશનનો હવાલો ધરવવતાં અધિકારીને અધિકૃત કરું છું.

આ જાહેરનામું તાત્કાલિક અસરથી અમલી બનીને તારીખ ૫મી માર્ચ, ૨૦૨૧ના ૨૪:૦૦ કલોક સુધીના સમય માટે અમલમાં રહેશે.

આજ તારીખ ૨૫મી જાન્યુઆરી, ૨૦૨૧ ના રોજ મારી સહી તથા સિક્કો કરી આપ્યો.

પ્રદિપસિંહ રાઠોડ,
અધિક જિલ્લા મેજિસ્ટ્રેટ,
મહેસાણા.

વંચાણમાં લીધું:

(૧) પોલીસ અધીક્ષકશ્રી મહેસાણાનાં પત્ર નંબર:- લઈબ/૪૧૪/ જાહેરનામું/૨૦૮/૨૦૨૧, તા.૨૫-૦૧-૨૦૨૧

જાહેરનામું

મુંબઈ પોલીસ અધિનિયમ, ૧૯૫૧ના (૨૨માની) કલમ-૩૩ (૧) (એન) તથા કલમ-૩૩ (૧) (આર) (૩) મુજબ.

નંબર પીઓએલ/વશી/૧૭૨/૨૦૨૧.—રાજ્ય ચૂંટણી આયોગ ગાંધીનગરના તારીખ ૨૩મી જાન્યુઆરી, ૨૦૨૧ના પત્ર ક્રમાંક: ઈએલસી-સી.ઓ.સી.-૩(૭)-૦૧૨૦૨૧-૩ થી જિલ્લા પંચાયત/તાલુકા પંચાયત તથા નગરપાલિકાની સામાન્ય ચૂંટણીનો કાર્યક્રમ જાહેર કરવામાં આવેલ છે. મહેસાણા જિલ્લાની જિલ્લા તાલુકા પંચાયત તથા નગરપાલિકાની સામાન્ય

ચૂંટણીઓ-૨૦૨૧ દરમિયાન ચૂંટણી પ્રચાર ઝુંબેશ માટે લાઉડસ્પીકરનો ઉપયોગ થનાર છે. આ લાઉડ સ્પીકરનો ઉપયોગ ફક્ત નિયત મંચ પર જ નહીં પરંતુ વાહનો પર ગોઠવીને પણ તેનો ઉપયોગ કરે છે. ખૂબ ઉંચા અવાજે પ્રચાર કરતા લાઉડ સ્પીકર કોઈ એક જ જગ્યાએ કે વાહનો સાથે ગોઠવીને ગામો, શેરીઓ, મહોલ્લાઓ, વસાહતો, લત્તાઓ, તમામ માર્ગો પર ફરે છે અને આને કારણે ખૂબ ધ્વનિ પ્રદૂષણ થાય છે અને સામાન્ય જનતાની શાંતિને ખલેલ પહોંચે છે. ખાસ કરીને વિદ્યાર્થીઓ, વૃદ્ધો, અશક તો, માંદાઓને (દર્દીઓને) આ અવાજને કારણે ખૂબ તકલીફ પડે છે. જેથી ચૂંટણી પ્રચાર કે અન્ય હેતુ માટે જાહેરમાં વગાડવામાં આવતા લાઉડ સ્પીકરથી જાહેર જનતાને પહોંચતા ત્રાસ, નુકશાનને અટકાવવા તેના ઉપયોગ માટે નિયંત્રણ મુકવું આવશ્યક જણાયેલ છે.

વાસ્તે હું પ્રદિપસિંહ રાઠોડ, જી.એ.એસ. અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧(સને ૧૯૫૧ ના ૨૨ માં)ની કલમ-૩૩ (૧) (એન)તથા કલમ-૩૩ (૧) (આર) (૩)થી મને મળેલ સત્તાની રૂએ મહેસાણા જિલ્લામાં તારીખ ૨૫-૦૧-૨૦૨૧ ના ૧૨:૦૦ કલાકથી તારીખ ૫મી માર્ચ, ૨૦૨૧ ના ૨૪:૦૦ કલાક સુધી(બંને દિવસો સહિત) રસ્તામાં અથવા રસ્તા નજીક અથવા સાર્વજનિક કે ખાનગી જગ્યાઓમાં ચૂંટણી પ્રચાર કે અન્ય હેતુ માટે લાઉડ સ્પીકર વગાડવા માટે નીચે મુજબના નિયમોનું પાલન કરવા ફરમાવું છું.

(૧) કોઈપણ વ્યક્તિ કે સંસ્થા જાહેર કે ખાનગી જગ્યાઓમાં સક્ષમ અધિકારીશ્રીની પરવાનગી મેળવ્યા સિવાય જાહેરમાં લાઉડ સ્પીકર વગાડી શકશે નહીં.

(૨) લાઉડ સ્પીકર વગાડવા સક્ષમ અધિકારીશ્રીની અગાઉથી લેખિત પરવાનગી મેળવીને લાઉડ સ્પીકર સવારના ૬-૦૦ કલાકથી રાત્રીના ૧૦-૦૦ કલાક સુધી જાહેર જનતાને ત્રાસ, જોખમ, ભય અથવા નુકશાન ન થાય તેવી રીતે વગાડવાનું રહેશે. અને પરવાનગીની અન્ય શરતોનું ચુસ્ત પણે પાલન કરવાનું રહેશે.

(૩) લાઉડ સ્પીકર વગાડવા પરવાનગી મળેલ હોય તેમ છતાં પરવાનગીના સ્થળ નજીક સરકારી કે અર્ધ સરકારી કચેરીઓ, શૈક્ષણિક કે ધાર્મિક સંસ્થાઓ, સ્કૂલો કે દવાખાના આવેલ હોય તો સદરહું કચેરીઓ/સંસ્થાઓની કામગીરીમાં કોઈપણ દખલગીરી ન થાય તેવી રીતે તદ્દન ધીમા અવાજથી વગાડવાનું રહેશે.

ઉપરોક્ત હુકમનો ભંગ અગર ઉલ્લંઘન કરનાર અથવા તેમાં મદદગારી કરનાર શખ્સ મુંબઈ પોલીસ અધિનિયમ-૧૯૫૧ અન્વયે તેમજ ચૂંટણી પ્રચાર ઝુંબેશ માટે લાઉડ સ્પીકરના ઉપયોગ અંગે ચૂંટણી આયોગની સુચનાઓના ઉલ્લંઘન બદલની શિક્ષાને પાત્ર થશે.

આજ તારીખ ૨૫મી જાન્યુઆરી, ૨૦૨૧ ના રોજ મારી સહી તથા સિક્કો કરી આપ્યો.

પ્રદિપસિંહ રાઠોડ,
અધિક જિલ્લા મેજિસ્ટ્રેટ,
મહેસાણા.

વંચાણમાં લીધું:

(૧) પોલીસ અધીક્ષકશ્રી મહેસાણાનાં પત્ર નંબર:- લઈબ/૪૧૪/ જાહેરનામું/૨૦૭/૨૦૨૧, તા.૨૫-૦૧-૨૦૨૧

જાહેરનામું

ગુજરાત પોલીસ અધિનિયમ, ૧૯૫૧ના ૨૨ માની કલમ-૩૭ (૧) (એફ) મુજબ.

નંબર પીઓએલ/વશી-૧૭૩/૨૦૨૧.-રાજ્ય ચૂંટણી આયોગ ગાંધીનગરના તારીખ ૨૩મી જાન્યુઆરી, ૨૦૨૧ના પત્ર ક્રમાંક: ઇએલસી-સી.ઓ.સી.-૩(૭)-૦૧૨૦૨૧-ક થી જિલ્લા પંચાયત/તાલુકા પંચાયત તથા નગરપાલિકાની સામાન્ય ચૂંટણીનો કાર્યક્રમ જાહેર કરવામાં આવેલ છે. મહેસાણા જિલ્લા-તાલુકા પંચાયત તથા નગરપાલિકાની સામાન્ય ચૂંટણીઓ તારીખ ૨૮મી ફેબ્રુઆરી, ૨૦૨૧ના રોજ યોજનાર છે. રાજ્ય ચૂંટણી આયોગ તરફથી આ ચૂંટણીઓ જાહેર થયાની તારીખ ૨૩મી જાન્યુઆરી, ૨૦૨૧ થી રાજ્ય ચૂંટણી આયોગની ચૂંટણી આચાર સંહિતા અમલમાં આવેલ છે. જેથી સંબંધકર્તા સર્વેએ આચાર સંહિતાનો ચુસ્તપણે અમલ કરવાનો થાય છે.

મહેસાણા જિલ્લામાં તા. ૧૩મી ફેબ્રુઆરી, ૨૦૨૧ થી ઉમેદવારી પત્રો રજુ કરવાનું, તા. ૨૮મી ફેબ્રુઆરી, ૨૦૨૧ એ મતદાન અને તા. ૨૭ માર્ચ, ૨૦૨૧ એ મત ગણતરી એમ વિવિધ તબક્કાવાર ચૂંટણીઓનું સંચાલન થનાર છે. ચૂંટણી પ્રક્રિયાના આ સમયગાળા દરમિયાન રાજકીય પક્ષો, ઉમેદવારો અને તેમના ટેકેદારો ધ્વારા ચૂંટણી સભા યોજીને કે અન્ય પ્રકારે ચૂંટણી પ્રચાર થનાર છે. જેથી ચૂંટણી પ્રક્રિયા દરમિયાન આચાર સંહિતાનો સંબંધકર્તા ધ્વારા ભંગ ન થાય તે માટે પગલાં લેવાની આવશ્યકતા જણાય છે.

વાસ્તે હું પ્રદિપસિંહ રાઠોડ, જી.એ.એસ. અધિક જિલ્લા મેજિસ્ટ્રેટ, મહેસાણા, ગુજરાત પોલીસ અધિનિયમ, ૧૯૫૧ની કલમ-૩૭ (૧) (એફ) થી મને મળેલ સત્તાની રૂઠીએ તથા રાજ્ય ચૂંટણી પંચ ધ્વારા પંચ બહાર પાડવામાં આવેલ સુચનાઓ લક્ષમાં લઈ મહેસાણા જિલ્લામાં આ જાહેરનામા ઇસ્યુ કર્યાની તારીખથી તા. ૫મી માર્ચ, ૨૦૨૧ના ૨૪-૦૦ કલાક સુધી નીચે મુજબના કૃત્યો કોઈપણ ઇસમે નહિ કરવાનું ફરમાવું છું.

(૧) કોઈ ઉમેદવાર સંગઠન/સંસ્થા અથવા પક્ષ કે અનુયાયીઓ/કાર્યકરો/ સમર્થકો કે હમદર્દ ચૂંટણી પ્રક્રિયા દરમિયાન જે છટાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કરવાથી સુરુચિ અથવા નીતિનો ભંગ થતો હોય અથવા જેનાથી જાહેર સુલેહશાંતિ અથવા રાજ્યની સલામતી જોખમાતી હોય, તેવા છટાદાર ભાષણ આપવાના, તે ચાળા વગેરે કરવાના અને તે ચિત્રો, નિશાનીઓ વગેરે તૈયાર કરવાના, દેખાડવાના અથવા તેનો ફેલાવો કરવાના કૃત્યો.

આ હુકમના કોઈપણ ખંડનો ભંગ અગર ઉલ્લંઘન કરનાર તેમજ તેમાં મદદગારી કરનાર શખ્સ મુંબઈ પોલીસ અધિનિયમ, ૧૯૫૧ની કલમ-૧૩૫ ની જોગવાઈ મુજબ શિક્ષાને પાત્ર થશે.

આજ, તારીખ ૨૫મી જાન્યુઆરી, ૨૦૨૧ના રોજ મારી સહી તથા સિક્કો કરી આપ્યો.

પ્રદિપસિંહ રાઠોડ,
અધિક જિલ્લા મેજિસ્ટ્રેટ,
મહેસાણા.
